

“పారాటపీర్వం” - “లోకో కళ్యాణ పారాయణం”

(ఫాల్గుణ కృష్ణ అష్టమీ)

264

(04.04.2021 ఆదివారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।
శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణి కమలే కాన్తే కళ్యాణపురనాయికే ।
కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రిషష్టితమాధ్యాయా-న్తర్గతశ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్ద్యకుంజుమాజ్ఞితవక్షసమ్ ।
శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - భారతస్య విధాతా చ ద్వితీయ ఇవ యో హరిః ।
హరిభక్తిపరో యశ్చ తస్మై శ్రీగురవే నమః ॥

శ్రీయోగోపాఖ్యానమ్

॥ అథ విరాటపర్వణి త్రిషష్టితమోఽ ధ్యాయః ॥

వైశమ్పాయన ఉవాచ |

తతో దుర్యోధనః కర్ణో దుఃశాసనవివింశతీ |
ద్రోణశ్చ సహ పుత్రేణ కృపశ్చాపి మహారథః ||
పునర్యయుశ్చ సంరభా ధనజ్ఞయజిఘాంసవః |
విస్ఫారయంతశ్చాపాని బలవన్తి దృఢాని చ ||
తాన్ వికీర్ణపతాకేన రథేనాదిత్యవర్చసా |
ప్రత్యుద్యయౌ మహారాజ సమంతాద్వానరధ్వజః ||
తతః కృపశ్చ కర్ణశ్చ ద్రోణశ్చ రథినాం వరః |
తం మహాస్తైర్మహావీర్యం పరివార్య ధనజ్ఞయమ్ ||
శరాఘాన్ సమ్యగస్యన్తో జీమూతా ఇవ వార్షికాః |
వవర్షుః శరవర్షాణి పాతయన్తో ధనజ్ఞయమ్ ||
ఇషుభిర్బహుభిస్తూర్ణం సమరే లోమవాహిభిః |
అదూరాత్ పర్యవస్థాప్య పూరయామాసురాదృతాః ||
తథా తైరవకీర్ణస్య దివ్యైరస్త్రైః సమంతతః |
న తస్య ద్వ్యజ్గులమపి వివృతం సన్ప్రదృశ్యతే ||
తతః ప్రహస్య బీభత్సుర్దివ్యమైన్ద్రం మహారథః |
అస్త్రమాదిత్యసజ్కాశం గాఢ్ణీవే సమయోజయత్ ||
శరరశ్మిరివాదిత్యః ప్రతస్థే సమరే బలీ |
కిరీటమాలీ కాన్తేయః సర్వాన్ ప్రాచ్ఛాదయత్ కురూన్ ||
యథా బలాహకే విద్యుత్పావకో వా శిలోచ్ఛయే |
తథా గాఢ్ణీవమభవదిన్ద్రాయుధమివానతమ్ ||
యథా వర్షతి పర్జన్యే విద్యుద్విభ్రాజతే దివి |
ద్యోతయన్తీ దిశః సర్వాః పృథివీం చ సమంతతః ||

తథా దశ దిశః సర్వాః పతద్గణ్ణీవమావృణోత్ ।
నాగాశ్చ రథినః సర్వే ముముహుస్తత్ర భారత ॥
సర్వే శాన్తిపరా యోధాః స్వచిత్తాని న లేభిరే ।
సజ్జామే విముఖాః సర్వే యోధాస్తే హతచేతసః ॥
ఏవం సర్వాణి సైన్యాని భగ్నాని భరతర్షభ ।
వ్యద్రవంత దిశః సర్వా నిరాశాని స్వజీవితే ॥
॥ ఇతి శ్రీమన్మహాభారతే విరాటపర్వణి త్రిషష్టితమోఽధ్యాయః ॥

అథ శ్రీకృష్ణస్తోత్రమ్

కృష్ణకృష్ణ మహాబాహో దేవకీనందనావ్యయ ।

వాసుదేవ జగన్నాథ ప్రణతార్తివినాశన ॥

విశ్వాత్మన్విశ్వజనక విశ్వహర్తః ప్రభోఽవ్యయ ।

ప్రపన్నపాల గోపాల ప్రజాపాల పరాత్పర ॥

ఆకూతీనాం చ చిత్తీనాం ప్రవర్తక నతాఽస్మి తే ।

వరేణ్య వరదానంత అగతీనాం గతిప్రద ॥

పురాణపురుష ప్రాణమనోవృత్త్యాద్యగోచర ।

సర్వాధ్యక్ష పరాధ్యక్ష త్వామహం శరణం గతా ॥

పాహి మాం కృపయా దేవ శరణాగతవత్సల ।

నీలోత్పలదలశ్యామ పద్మగర్భారుణేక్షణ ॥

పీతామ్బరపరీధాన లసత్కౌస్తుభభూషణ ।

త్వమాదిరన్తో భూతానాం త్వమేవ చ పరాయణమ్ ॥

పరాత్పరతరం జ్యోతిర్విశ్వాత్మా సర్వతోముఖః ।

త్వామేవాహుః పరం బీజం నిధానం సర్వసమ్పదామ్ ॥

త్వయా నాథేన దేవేశ సర్వాపద్భ్యో భయం న హి ।

దుఃశాసనాదహం పూర్వం సభాయాం మోచితా యథా ॥

తదైవ సజ్కటాదస్మాన్మాముద్ధర్తుమిహార్హసి ॥

॥ ఇతి శ్రీమన్మహాభారతే అరణ్యపర్వణి శ్రీకృష్ణస్తోత్రం సమ్పూర్ణమ్ ॥



గోవిందనామ సంకీర్తనము

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥